

23. केन्द्रीय विश्वविद्यालयों में स्नातक और स्नातकोत्तर पाठ्यक्रमों में प्रवेश के लिए CUET (Common University Entrance Test)

केन्द्रीय विश्वविद्यालयों एवं अन्य विश्वविद्यालयों के स्नातक और स्नातकोत्तर पाठ्यक्रमों में प्रवेश के लिए CUET (Common University Entrance Test) का आयोजन, वर्ष 2022 से प्रतिवर्ष NTA द्वारा वर्ष में एक बार किया जा रहा है। इस प्रवेश परीक्षा के माध्यम से दिल्ली विश्वविद्यालय, जवाहर लाल नेहरू विश्वविद्यालय, अलीगढ़ मुस्लिम विश्वविद्यालय, बनारस हिन्दु विश्वविद्यालय, जामिया मिलिया इस्लामिया के साथ-साथ लगभग 50 केन्द्रीय विश्वविद्यालय, लगभग 70 राज्य विश्वविद्यालय, लगभग 25 डीम्स टू युनिवर्सिटी, 100 से अधिक निजी विश्वविद्यालय के स्नातक और स्नातकोत्तर पाठ्यक्रमों में प्रवेश दिया जा रहा है।

अर्हता:-

1. स्नातक पाठ्यक्रमों में प्रवेश के लिये किसी मान्यता प्राप्त बोर्ड से कम से कम 12 वी या समकक्ष परीक्षा उत्तीर्ण हो। 12 वीं अध्ययनरत विद्यार्थी भी परीक्षा दिला सकता है।
2. स्नातकोत्तर पाठ्यक्रमों में प्रवेश के लिये किसी मान्यता प्राप्त विश्वविद्यालय या संस्थान से कम से कम स्नातक या समकक्ष परीक्षा उत्तीर्ण हो। स्नातक के अंतिम वर्ष में अध्ययनरत विद्यार्थी भी परीक्षा दिला सकता है।

टीप:- वर्ष 2025 से विषय का बंधन खत्म कर दिया गया है अर्थात् छात्र उस विषय में भी परीक्षा दिला सकते हैं, जो उनका 12 वीं या स्नातक का विषय नहीं रहा हो।

आयु सीमा:- स्नातक एवं स्नातकोत्तर की परीक्षा में शामिल होने के लिए कोई अधिकतम आयु सीमा नहीं है।

ऑनलाईन आवेदन:- CUET (Common University Entrance Test) के लिये ऑनलाईन रजिस्ट्रेशन सामान्यतः मार्च/अप्रैल माह में प्रारंभ होता है। युवाओं को अपना रजिस्ट्रेशन वेबसाइट <https://exams.nta.ac.in/CUET> में कराना होता है। परीक्षा सामान्यतः मई/जून माह में आयोजित किया जाता है।

CUET (Common University Entrance Test) स्नातक में प्रवेश परीक्षा की जानकारी-

यह परीक्षा ऑनलाईन (CBT) आयोजित किया जाता है। इस परीक्षा में कुल 37 प्रकार के प्रश्न प्रश्न होते हैं जिन्हें निम्नानुसार 3 भागों में बाटा गया है-

1- Language Section इस भाग में 13 भाषाओं यथा हिन्दी, अंग्रेजी, तमिल, तेलगू आदि में से कोई एक भाषा चुनना होता है। इसके प्रश्न संबंधित भाषा के व्याकरण, शब्दावली, साहित्य, भाषा का अनुपयोग आदि पर आधारित होते हैं।

2- Domain Specific Subjects इस भाग में उपलब्ध 23 विषयों यथा भौतिक, रसायन, गणित, जीवविज्ञान, भूगोल, इतिहास, समाजशास्त्र, अर्थशास्त्र वाणिज्य में से आवेदक कोई भी अधिकतम 5 विषय का चयन कर सकता है। वर्ष 2025 से आवेदक उस विषय का चयन कर सकता है, जो विषय उसने 12 वी कक्षा में नहीं पढा है। इस प्रश्न पत्र में एनसीआरटी के 12

वी के पाठ्यक्रम के अनुसार संबंधित विषय के मूलभूत सिद्धांत, परिभाषा, अवधारणा आदि से प्रश्न पूछे जाते हैं।

3- General Aptitude Test इस प्रश्न पत्र में सामान्य ज्ञान एवं तर्कशक्ति से संबंधित प्रश्न पूछे जाते हैं। जो भाषा या विषय भाग एक एवं भाग दो में शामिल नहीं है, उनमें प्रवेश इस टेस्ट के माध्यम से होता है।

- प्रत्येक प्रश्न पत्र में 50-50 प्रश्न होते हैं तथा इनकी अवधि 1 घंटा होती है।
- प्रत्येक प्रश्न 5 अंक का होता है। गलत उत्तर देने पर 1 अंक नकारात्मक मूल्यांकन किया जाता है।
- एक ही विषय के अलग-अलग दिनों एवं पालियों में आयोजित होने वाले प्रश्न पत्रों में विद्यार्थियों के प्राप्तांक सामान्यीकरण पद्धति (Normalization) द्वारा जारी किया जाता है।
- CUET स्कोर की वैधता एक शैक्षणिक सत्र के लिये होती है।

CUET (Common University Entrance Test) स्नातकोत्तर में प्रवेश परीक्षा की जानकारी—

यह परीक्षा भी ऑनलाईन (CBT) आयोजित किया जाता है। इस परीक्षा की सामान्य जानकारी निम्नानुसार है—

- यह परीक्षा 157 विषयों में आयोजित किया जाता है। छात्र किन्हीं भी 4 विषयों के परीक्षा के लिये आवेदन कर सकता है।
- General Aptitude Test की भी परीक्षा होती है।
- प्रत्येक प्रश्न पत्र में 75-75 प्रश्न होते हैं तथा इनकी अवधि 90 मिनट होती है।
- प्रत्येक प्रश्न 4 अंक का होता है। गलत उत्तर देने पर 1 अंक नकारात्मक मूल्यांकन किया जाता है।
- एक ही विषय के अलग-अलग दिनों एवं पालियों में आयोजित होने वाले प्रश्न पत्रों में विद्यार्थियों के प्राप्तांक सामान्यीकरण पद्धति (Normalization) द्वारा जारी किया जाता है।
- CUET स्कोर की वैधता एक शैक्षणिक सत्र के लिये होती है।

विशेष टीप:— 1. छत्तीसगढ़ में स्थित गुरु घासीदास केन्द्रीय विश्वविद्यालय बिलासपुर के स्नातक एवं स्नातकोत्तर पाठ्यक्रमों में प्रवेश इसी परीक्षा के माध्यम से होता है।

2. दिल्ली विश्वविद्यालय (DU) में प्रवेश के इच्छुक छात्रों को CUET स्कोर प्राप्त होने के बाद DU की कॉमन सीट एलोकेशन सिस्टम के तहत आवेदन करना होता है एवं कॉलेजों तथा पाठ्यक्रम का चयन होता है।

अधिक जानकारी:— इस परीक्षा के संबंध में और अधिक जानकारी वेबसाइट <https://exams.nta.ac.in/CUET> प्राप्त कर सकते हैं।